



सत्यमेव जयते

झारखण्ड गजट

असाधारण अंक

झारखण्ड सरकार द्वारा प्रकाशित

संख्या- 615 राँची, सोमवार, 10 श्रावण, 1938 (श०)
1 अगस्त, 2016 (ई०)

उत्पाद एवं मद्य निषेध विभाग

अधिसूचना
25 जुलाई, 2016

संख्या-1/वरीय स्था०-10-5/2010-2628--सम्यक विचारोपरान्त, झारखण्ड के राज्यपाल, अधिसूचना संख्या-1225 दिनांक 8 जून, 2013 के द्वारा अधिसूचित झारखण्ड उत्पाद सिपाही सम्वर्ग (भर्ती एवं सेवा शर्तें) नियमावली, 2013 में निम्नांकित संशोधन करते हैं एवं यह नियमावली झारखण्ड उत्पाद सिपाही सम्वर्ग (भर्ती एवं सेवा शर्तें) (संशोधन) नियमावली, 2016 कही जाएगी ।

क्रमांक	झारखण्ड उत्पाद सिपाही सम्वर्ग (भर्ती एवं सेवा शर्तें) नियमावली, 2013 के वर्तमान प्रावधान	झारखण्ड उत्पाद सिपाही सम्वर्ग (भर्ती एवं सेवा शर्तें) (संशोधन) नियमावली, 2016
नियम-2	<p>परिभाषाएँ - इस नियमावली में जब तक कोई बात, विषय या संदर्भ के विरुद्ध न हो,</p> <p>(i) 'राज्य' से अभिप्रेत है, झारखण्ड राज्य।</p> <p>(ii) 'राज्य सरकार' से अभिप्रेत है, झारखण्ड सरकार।</p> <p>(iii) 'विभाग से अभिप्रेत है, उत्पाद एवं मद्य निषेध विभाग, झारखण्ड सरकार।</p>	<p>परिभाषाएँ - इस नियमावली में जब तक कोई बात, विषय या संदर्भ के विरुद्ध न हो,</p> <p>(i) 'राज्य' से अभिप्रेत है, झारखण्ड राज्य।</p> <p>(ii) 'राज्य सरकार' से अभिप्रेत है, झारखण्ड सरकार।</p> <p>(iii) 'विभाग से अभिप्रेत है, उत्पाद एवं मद्य निषेध विभाग, झारखण्ड सरकार।</p>

<p>(iv) 'संवर्ग' से अभिप्रेत है, झारखण्ड उत्पाद सिपाही संवर्ग ।</p> <p>(v) 'नियुक्ति प्राधिकार से अभिप्रेत है, आयुक्त उत्पाद, झारखण्ड, रांची ।</p> <p>(vi) 'आयोग से अभिप्रेत है, झारखण्ड कर्मचारी चयन आयोग ।</p> <p>(vii) 'आयुक्त उत्पाद से अभिप्रेत है, झारखण्ड उत्पाद अधिनियम 1915, की धारा 7 (2) (a) के अधीन राज्य सरकार द्वारा नियुक्त पदाधिकारी।</p> <p>(viii) 'अधिनियम से अभिप्रेत है, झारखण्ड उत्पाद अधिनियम, 1915 ।</p> <p>(ix) 'नियमावली' से अभिप्रेत है, झारखण्ड उत्पाद सिपाही संवर्ग (भर्ती एवं सेवा शर्तें) नियमावली, 2013 ।</p> <p>(x) 'झारखण्ड उत्पाद सिपाही संवर्ग से अभिप्रेत है, झारखण्ड राज्य के उत्पाद एवं मद्य निषेध विभाग के अन्तर्गत निम्नलिखित कोटि के पद:</p> <p>(क) उत्पाद सिपाही</p> <p>(xi) 'परिशिष्ट' से अभिप्रेत है, इस नियमावली के साथ सलग्न परिशिष्ट ।</p> <p>(xii) 'विभागीय प्रोन्नति समिति' से अभिप्रेत है, राज्य सरकार द्वारा उत्पाद सिपाही सेवा संवर्ग के विभिन्न पदों पर प्रोन्नति के लिए गठित प्रोन्नति समिति ।</p> <p>(xiii) 'विभागीय प्रशिक्षण एवं परीक्षा नियमावली' से अभिप्रेत है, झारखण्ड उत्पाद एवं मद्य निषेध विभागीय प्रशिक्षण एवं परीक्षा नियमावली, 2013</p>	<p>(iv) 'संवर्ग' से अभिप्रेत है, झारखण्ड उत्पाद सिपाही संवर्ग ।</p> <p>(v) 'नियुक्ति प्राधिकार से अभिप्रेत है, आयुक्त उत्पाद, झारखण्ड, रांची।</p> <p>(vi) 'आयोग' से अभिप्रेत है, झारखण्ड कर्मचारी चयन आयोग ।</p> <p>(vii) 'आयुक्त उत्पाद से अभिप्रेत है, झारखण्ड उत्पाद अधिनियम 1915, की धारा 7 (2) (a) के अधीन राज्य सरकार द्वारा नियुक्त पदाधिकारी ।</p> <p>(viii) 'अधिनियम से अभिप्रेत है, झारखण्ड उत्पाद अधिनियम, 1915 ।</p> <p>(ix) 'नियमावली' से अभिप्रेत है, झारखण्ड उत्पाद सिपाही संवर्ग (भर्ती एवं सेवा शर्तें) नियमावली, 2013 ।</p> <p>(x) 'झारखण्ड उत्पाद सिपाही संवर्ग से अभिप्रेत है, झारखण्ड राज्य के उत्पाद एवं मद्य निषेध विभाग के अन्तर्गत निम्नलिखित कोटि के पद:</p> <p>(क) उत्पाद सिपाही</p> <p>(xi) 'परिशिष्ट से अभिप्रेत है, इस नियमावली के साथ सलग्न परिशिष्ट ।</p> <p>(xii) 'विभागीय प्रोन्नति समिति' से अभिप्रेत है, राज्य सरकार द्वारा उत्पाद सिपाही सेवा संवर्ग के विभिन्न पदों पर प्रोन्नति के लिए गठित प्रोन्नति समिति ।</p> <p>(xiii) 'विभागीय प्रशिक्षण एवं परीक्षा नियमावली' से अभिप्रेत है, झारखण्ड उत्पाद एवं मद्य निषेध विभागीय प्रशिक्षण एवं परीक्षा नियमावली, 2013</p> <p>(xiv) 'चयन पर्वद से तात्पर्य है झारखण्ड राज्य पुलिस नियुक्ति नियमावली (पुलिस सेवा के लिए भर्ती पद्धति), 2014 (यथासंशोधित)) के प्रसंग में नियुक्ति हेतु अधिसूचित चयन पर्वद ।</p>
--	---

नियम-4 (i)	(i) इस सम्बर्ग में उत्पाद सिपाही का पद आरम्भिक प्रवेश बिन्दु या मूल पद होगा जिसके शत-प्रतिशत पदों पर इस नियमावली के अध्याय -3 में विहित प्रक्रियानुसार सीधी भर्ती द्वारा नियुक्ति की जाएगी ।	(i) इस सम्बर्ग में उत्पाद सिपाही का पद आरम्भिक प्रवेश बिन्दु या मूल पद होगा जिसके शत-प्रतिशत पदों पर इस नियमावली के अध्याय-3 में विहित प्रक्रियानुसार सीधी भर्ती द्वारा नियुक्ति की जाएगी । (ii) उक्त नियुक्ति की अनुशंसा हेतु सक्षम प्राधिकार झारखण्ड कर्मचारी चयन आयोग होगा । (iii) झारखण्ड राज्य पुलिस नियुक्ति नियमावली (पुलिस सेवा के लिए भर्ती पद्धति), 2014 (यथा संशोधित) में शारीरिक जाँच, माप एवं चिकित्सकीय जाँच के संबंध में अंकित प्रावधान तथा इस विषय वस्तु के संबंध में समय-समय पर किये जानेवाले संशोधन झारखण्ड उत्पाद सिपाही सम्बर्ग (भर्ती एवं सेवा शर्तें) (संशोधन) नियमावली, 2016 में भी प्रभावी होंगे ।
नियम-7	सीधी नियुक्ति की प्रक्रिया - (i) नियुक्ति प्राधिकारी पंचांग वर्ष की पहली जनवरी की तिथि को आरक्षणवार रिक्तियों की गणना कर, झारखण्ड कर्मचारी चयन आयोग को संसूचित करेगा । (ii) झारखण्ड कर्मचारी चयन आयोग उत्पाद सिपाहियों की भर्ती हेतु लिखित परीक्षा का	सीधी नियुक्ति की प्रक्रिया - (i) नियुक्ति प्राधिकारी पंचांग वर्ष की पहली जनवरी की तिथि को आरक्षणवार रिक्तियों की गणना कर, झारखण्ड कर्मचारी चयन आयोग को कार्मिक, प्रशासनिक सुधार तथा राजभाषा विभाग के माध्यम से संसूचित करेगा । (ii) झारखण्ड कर्मचारी चयन आयोग उत्पाद सिपाहियों की भर्ती हेतु प्रारम्भिक एवं मुख्य

<p>आयोजन करेगा । लिखित परीक्षा का आयोजन, झारखण्ड कर्मचारी चयन आयोग द्वारा विज्ञप्ति प्रकाशित कर उत्पाद सिपाही हेतु निर्धारित शारीरिक माप, शैक्षणिक योग्यता इत्यादि अर्हता तय करते हुए आवेदन आमंत्रित करेगा ।</p> <p>(iii) लिखित परीक्षा में मुख्यतः मैट्रिक के विभिन्न विषयों से संबंधित सामान्य ज्ञान, समसामयिक घटनाओं के संबंध में ज्ञान, झारखण्ड राज्य से संबंधित ज्ञान एवं सामान्य हिन्दी के संबंध में वस्तुनिष्ठ प्रश्नों के आधार पर परीक्षा का आयोजन किया जाएगा ।</p> <p>(iv) झारखण्ड कर्मचारी चयन आयोग लिखित परीक्षा के आधार पर आरक्षण कोटिवार मेधा सूची प्रकाशित करेगा । मेधा सूची में कुल रिक्ति के अनुरूप परीक्षाफल प्रकाशित किया जाएगा ।</p> <p>(v) लिखित परीक्षा के आधार पर मेधा सूची प्राप्त होने पर आयुक्त उत्पाद शारीरिक माप एवं शारीरिक जाँच हेतु चयन पर्षद् का गठन करेंगे । चयन पर्षद् के द्वारा शारीरिक माप एवं शारीरिक जाँच के उपरान्त योग्य उम्मीदवारों की सेवा में नियुक्ति हेतु चयन किया जाएगा ।</p>	<p>परीक्षा का आयोजन करेगा । प्रारम्भिक एवं मुख्य परीक्षा का आयोजन, झारखण्ड कर्मचारी चयन आयोग द्वारा विज्ञप्ति प्रकाशित कर उत्पाद सिपाही हेतु निर्धारित शारीरिक माप, शैक्षणिक योग्यता इत्यादि अर्हता तय करते हुए आवेदन आमंत्रित करेगा ।</p> <p>(iii) प्रारम्भिक एवं मुख्य परीक्षा का आयोजन झारखण्ड कर्मचारी चयन आयोग परीक्षा (मैट्रिक/दसवीं स्तर)नियमावली, 2015 (अद्यतन यथा संशोधित तथा समय-समय पर संशोधित) में वर्णित प्रावधानान्तर्गत किया जाएगा ।</p> <p>(iv) चयन पर्षद् द्वारा शारीरिक जाँच एवं शारीरिक माप में योग्य तथा अयोग्य अभ्यर्थियों की सूची यथा समय आयोग को उपलब्ध करायेगा ।</p> <p>(v) प्रथम चरण में आयोग रिक्ति के तीन गुणा अभ्यर्थियों का, चयन पर्षद् के द्वारा, शारीरिक दक्षता परीक्षा सम्पन्न करायेगी तथा रिक्ति रह जाने की स्थिति में अपेक्षित संख्या में पुनः नीचे के मेधा क्रम से ऐसी दक्षता परीक्षा करा सकेगा ।</p> <p>(vi) झारखण्ड उत्पाद सिपाही सम्बर्ग (भर्ती एवं सेवा शर्तें) नियमावली, 2013 के साथ-साथ आयोग अपनी नियमावली यथा झारखण्ड कर्मचारी चयन आयोग परीक्षा (मैट्रिक/दसवीं स्तर) नियमावली, 2015 (अद्यतन यथा संशोधित एवं समय-समय पर संशोधित) एवं</p>
--	---

		<p>राज्य पुलिस नियुक्ति नियमावली, 2014 के अनुसार परीक्षा का संचालन कर सकेगी ।</p> <p>(vii) सम्पूर्ण परीक्षा प्रक्रिया को पूर्णतः स्वच्छ, निष्पक्ष एवं दोष रहित तथा पारदर्शी रूप से सम्पन्न कराने के निमित्त आयोग पारदर्शी नियुक्ति प्रक्रिया (Tranparant Recruitment process) के तहत अपने स्तर से यथोचित व्यवस्था निर्धारित कर सकेगा ।</p> <p>(viii) झारखण्ड कर्मचारी चयन आयोग लिखित एवं शारीरिक दक्षता परीक्षा के आधार पर मेधा सूची तैयार करेगा । मेधा सूची में कुल रिक्ति के अनुरूप आरक्षण कोटिवार परीक्षाफल प्रकाशित करेगा ।</p>
नियम-8	<p>चयन समिति की संरचना निम्न प्रकार होगा -</p> <p>1- चयन पर्वद् में गृह विभाग, झारखण्ड, राँची के द्वारा नामित कम-से-कम पुलिस उपाधीक्षक पंक्ति के पदाधिकारी रहेंगे ।</p> <p>2- अनुसूचित जाति/अनुसूचित जन जाति के प्रतिनिधि जो पुलिस उपाधीक्षक स्तर के एक पदाधिकारी जिन्हें गृह विभाग, झारखण्ड, राँची के द्वारा नामित किया जाएगा ।</p> <p>3- कल्याण विभाग, झारखण्ड, राँची द्वारा नामित जिला कल्याण पदाधिकारी जो आरक्षण से संबंधित नियमों/अनुदेशों का अनुपालन सुनिश्चित करार्येंगे ।</p> <p>4- अधीक्षक उत्पाद/सहायक आयुक्त उत्पाद/उपायुक्त उत्पाद स्तर के दो उत्पाद पदाधिकारी जिन्हें आयुक्त उत्पाद के द्वारा नामित किया जाएगा ।</p>	विलोपित ।

	<p>आयुक्त उत्पाद के द्वारा नामित इन दोनों उत्पाद पदाधिकारियों के द्वारा शारीरिक जाँच से संबंधित परीक्षा के आयोजन में गृह विभाग, झारखण्ड एवं उत्पाद एवं मद्य निषेध विभाग, झारखण्ड के बीच समन्वय स्थापित करेंगे एवं चयन प्रक्रिया को सफल एवं स्वच्छतापूर्वक सम्पन्न करायेंगे।</p> <p>चयन पर्षद् हेतु नामित पदाधिकारी में से वरीयतम पदाधिकारी शारीरिक जाँच हेतु चयन पर्षद् के अध्यक्ष होंगे।</p>	
नियम-10	<p>सीधी नियुक्ति के लिए योग्यताएँ/अर्हताएँ-</p> <p>(i) शैक्षणिक योग्यता- इस संवर्ग में उत्पाद सिपाही के पद पर सीधी भर्ती द्वारा नियुक्ति के लिए उम्मीदवारों की न्यूनतम शैक्षणिक योग्यता भारत के अन्दर मान्यता प्राप्त बोर्ड से मैट्रिक की परीक्षा उत्तीर्ण होना होगा।</p> <p>(ii) उम्र -उत्पाद सिपाही के पद पर सीधी नियुक्ति हेतु उम्मीदवारों की आयु सीमा निम्न प्रकार होगी:-</p> <p>(क) सामान्य जाति (अनारक्षित) - 18 वर्ष से 25 वर्ष तक-</p> <p>(ख) पिछड़ा वर्ग/अत्यन्त पिछड़ा वर्ग -18 वर्ष से 27 वर्ष तक</p> <p>(ग) अनुसूचित जाति/अनुसूचित जनजाति - 18 वर्ष से 30 वर्ष तक</p> <p>(पुरुष एवं महिला)</p> <p>(घ) महिला (अना०/पि०वर्ग/अत्यन्त पि० वर्ग)- 18 वर्ष से 28 वर्ष तक</p>	<p>सीधी नियुक्ति के लिए योग्यताएँ/अर्हताएँ-</p> <p>(i) शैक्षणिक योग्यता- इस संवर्ग में उत्पाद सिपाही के पद पर सीधी भर्ती द्वारा नियुक्ति के लिए उम्मीदवारों की न्यूनतम शैक्षणिक योग्यता भारत के अन्दर मान्यता प्राप्त बोर्ड से मैट्रिक की परीक्षा उत्तीर्ण होना होगा।</p> <p>(ii) उम्र -उत्पाद सिपाही के पद पर सीधी नियुक्ति हेतु उम्मीदवारों की आयु सीमा निम्न प्रकार होगी:-</p> <p>(क) सामान्य जाति (अनारक्षित) - 18 वर्ष से 25 वर्ष तक</p> <p>(ख) पिछड़ा वर्ग/अत्यन्त पिछड़ा वर्ग -18 वर्ष से 27 वर्ष तक</p> <p>(ग) अनुसूचित जाति/अनुसूचित जनजाति - 18 वर्ष से 30 वर्ष तक</p> <p>(पुरुष एवं महिला)</p> <p>(घ) महिला (अना०/पि०वर्ग/अत्यन्त पि० वर्ग)- 18 वर्ष से 28 वर्ष तक</p>

	<p>(iii) शारीरिक योग्यता -</p> <p>(अ) उत्पाद सिपाही के पद पर नियुक्ति हेतु इच्छुक उम्मीदवारों की न्यूनतम ऊँचाई एवं सीना की माप निम्न प्रकार होगी।</p> <p style="text-align: center;">ऊँचाई सीना का माप</p> <p>(क) सामान्य जाति - 160 से०मी० 81 से०मी०</p> <p>(ख) पिछड़ा वर्ग/</p> <p>अत्यन्त पिछड़ा वर्ग - 160 से०मी० 81 से०मी०</p> <p>(ग) अनुसूचित जाति</p> <p>/अनुसूचित जनजाति- 155 से०मी० 79 से०मी०</p> <p>(घ) महिला- 148 से०मी० माप नहीं किया जायेगा।</p> <p>(ब) उत्पाद सिपाही के पद पर नियुक्ति हेतु इच्छुक उम्मीदवारों को दौड़, ऊँची कूद लम्बी कूद एवं गोला फेंक में निम्न प्रकार से निर्धारित न्यूनतम योग्यता रखनी होगी।</p> <p>(क) दौड़ -1 मील की दौड़ निर्धारित न्यूनतम समय में या उसके अन्दर पुरा करना होगा।</p> <p><u>न्यूनतम समय</u></p> <p>पुरुषों के लिये - 06 मिनट तक</p> <p>महिलाओं के लिये - 10 मिनट तक</p> <p>(ख) ऊँची कूद - <u>ऊँचाई</u></p>	<p>उम्र की गणना हेतु कट-ऑफ-डेट अधियाचना वर्ष की 1ली अगस्त होगी।</p> <p>(iii) शारीरिक योग्यता -</p> <p>(अ) उत्पाद सिपाही के पद पर नियुक्ति हेतु शारीरिक माप एवं शारीरिक जाँच परीक्षा झारखण्ड राज्य पुलिस नियुक्ति नियमावली (पुलिस सेवा के लिए भर्ती पद्धति), 2014 में वर्णित प्रावधान (यथा अद्यतन संशोधित) के अनुसार की जाएगी।</p>
--	---	---

	<p>पुरुषों के लिये - न्यूनतम 04 फीट</p> <p>महिलाओं के लिये - न्यूनतम 03 फीट</p> <p>(ग) लम्बी कूद - दूरी</p> <p>पुरुषों के लिये - न्यूनतम 12 फीट</p> <p>महिलाओं के लिये - न्यूनतम 09 फीट</p> <p>(घ) गोला फेंक - दूरी</p> <p>पुरुषों के लिये(16 पौण्ड का)- न्यूनतम 16 फीट</p> <p>महिलाओं के लिये (10पौण्ड का)-न्यूनतम 10 फीट</p>	
नियम-11	<p>शारीरिक माप के सम्बन्ध में अपील-</p> <p>यदि कोई उम्मीदवार अपने सीना की माप एवं उँचाई की माप से संतुष्ट नहीं हो तब वह अपनी जाँच के उपरान्त उसी दिन समिति के अध्यक्ष को अपना लिखित आवेदन देगा । समिति के अध्यक्ष उसी समय समिति के सभी सदस्यों के समक्ष वैसे उम्मीदवार की पुनः नापी करेंगे और यदि कोई त्रुटि हुई हो, तब उसका सुधार तत्काल करेंगे एवं उम्मीदवार को तदनुसार अवगत करा देंगे । इसके बावजूद यदि वह उम्मीदवार पुनः मापी से भी संतुष्ट नहीं हो तब वह जाँच समाप्त होने के तीन दिनों के अन्दर आयुक्त उत्पाद के पास अपील करेगा। आयुक्त उत्पाद उस उम्मीदवार की मापी लेंगे एवं तदनुसार निर्णय लेंगे एवं संबंधित अध्यक्ष को लिये गये निर्णय से अवगत करायेंगे । आयुक्त उत्पाद द्वारा की गई मापी अंतिम होगी । इसके उपरान्त कोई अपील अनुमान्य नहीं होगी ।</p>	विलोपित

नियम-12	चिकित्सीय परीक्षण - नियुक्ति के पूर्व सफल चयनित अभ्यर्थियों के स्वास्थ्य की जाँच की जायेगी एवं अभ्यर्थियों को योग्य पाये जाने पर ही नियुक्त किया जायेगा ।	नियुक्ति के पूर्व सफल चयनित अभ्यर्थियों के स्वास्थ्य की जाँच झारखण्ड राज्य पुलिस नियुक्ति नियमावली(पुलिस सेवा के लिए भर्ती पद्धति), 2014 में वर्णित प्रावधान (यथा अद्यतन संशोधित) के अनुसार की जाएगी एवं अभ्यर्थियों को योग्य पाये जाने पर ही नियुक्त किया जाएगा ।
नियम-13	सेवा में चयन हेतु मेधा सूची - इस नियमावली के नियम-10 एवं 11 के अनुसार शारीरिक माप एवं शारीरिक जाँच परीक्षा के आधार पर चयन पर्षद् आरक्षणवार रिक्तियों के विरुद्ध मेधा सूची तैयार कर उतनी संख्या में अभ्यर्थियों की अनुशंसा नियुक्ति प्राधिकारी को भेजेगा जितनी संख्या में रिक्तियाँ प्रतिवेदित की गई हो ।	सेवा में चयन हेतु मेधा सूची - इस नियमावली के अनुसार चयन पर्षद् द्वारा योग्य घोषित अभ्यर्थियों के आधार पर आयोग द्वारा मेधा सूची तैयार कर उतनी संख्या में अभ्यर्थियों की अनुशंसा नियुक्ति प्राधिकारी को भेजेगा जितनी संख्या में रिक्तियाँ प्रतिवेदित की गई हो ।

- 2- अधिसूचना संख्या-1225 दिनांक 8 जून, 2013 की शेष कंडिकायें यथावत रहेंगी ।
- 3- एतदर्थ प्रस्ताव दिनांक 12 जुलाई, 2016 को आहूत मंत्रिपरिषद की बैठक (मद संख्या-18) में अनुमोदित है ।
- 4- यह अधिसूचना झारखण्ड गजट के असाधारण अंक में प्रकाशन की तिथि से प्रभावी होगी ।

झारखण्ड राज्यपाल के आदेश से,

ह0/-(अस्पष्ट),

सचिव,

उत्पाद एवं मद्य निषेध विभाग,

झारखण्ड, राँची ।

झारखण्ड राजकीय मुद्रणालय, राँची द्वारा प्रकाशित एवं मुद्रित,

झारखण्ड गजट (असाधारण) 615-50 ।